



**ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ**  
**ಅಪೀಲು ಸ್ಥಾಯಿ ಸಮಿತಿಯ ದಿನಾಂಕ:11-04-2012ರಂದು ನಡೆದ ಸಭೆಯ ನಡವಳಿಗಳು**

ಕ್ರಮ ಸಂಖ್ಯೆ	ಸದಸ್ಯರು ಹೆಸರು ಶ್ರೀಯುತರುಗಳಾದ	ಪದನಾಮ	ಹಾಜರಿದ್ದ ಅಧಿಕಾರಿಗಳು
01	ಎಸ್.ಎಸ್.ಪ್ರಸಾದ್	ಅಧ್ಯಕ್ಷರು	ಅಧಿಕ ಕೌನ್ಸಿಲ್ ಕಾರ್ಯದರ್ಶಿ
02	ಪದ್ಮಾವತಿ ಶ್ರೀನಿವಾಸ್	ಸದಸ್ಯರು	ಸಹಾಯಕ ನಿರ್ದೇಶಕರು, ನಗರಯೋಜನೆ(ದಕ್ಷಿಣ)
03	ಎಂ.ಗೌತಮ್ ಕುಮಾರ್	ಸದಸ್ಯರು	ಉಪ ಆರೋಗ್ಯಾಧಿಕಾರಿ (ಪಶ್ಚಿಮ)
04	ಬಿ.ಎಸ್.ಆನಂದ	ಸದಸ್ಯರು	ಸಹಾಯಕ ಕಾರ್ಯಪಾಲಕ ಅಭಿಯಂತರರು(ಬನಶಂಕರಿ)
05	ಎಂ.ವಸಂತಕುಮಾರಿ	ಸದಸ್ಯರು	ಸಹಾಯಕ ಕಂದಾಯ ಅಧಿಕಾರಿ (ಗಾಂಧಿನಗರ/ಶಾಂತಿನಗರ)
06	ಬಿ.ಗೋವಿಂದರಾಜು	ಸದಸ್ಯರು	F
07	ಡಿ.ವೆಂಕಟೇಶ್	ಸದಸ್ಯರು	
08	ಬಿ.ಎನ್.ಕೋಕಿಲ	ಸದಸ್ಯರು	
09	ಪಿ.ಎಂ.ಸರೋಜ	ಸದಸ್ಯರು	
10	ಶಾಹೀನ್ ತಾಜ್	ಸದಸ್ಯರು	
11	ಕೆ.ಆರ್.ಯಶೋದಮ್ಮ	ಸದಸ್ಯರು	

(ಹಿಂದಿನ ಸಭೆಯ ನಡವಳಿಗಳನ್ನು ಓದಿ ದಾಖಲು ಮಾಡಿಕೊಳ್ಳಲಾಯಿತು)

**01.ವಿಷಯ:ಸಂಖ್ಯೆ:ಅಸ್ಥಾಸ/(ಆ)/35/2011-12**

ನಂ.301, 66ನೇ ಕ್ರಾಸ್, 5ನೇ ಬ್ಲಾಕ್, ರಾಜಾಜಿನಗರ, ಬೆಂಗಳೂರು-10 ಈ ಉದ್ದಿಮೆಯ ಮಾಲೀಕರಾದ ಶ್ರೀ.ಇ.ಹೆಚ್.ಟೋಪಿಸಾಹೇಬ್‌ರವರು ದಿನಾಂಕ:17-09-2011ರಂದು ಉಪ ಆರೋಗ್ಯಾಧಿಕಾರಿ (ಪಶ್ಚಿಮ)ರವರು ನೀಡಿರುವ ಪತ್ರದ ವಿರುದ್ಧ ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಯ ತೀರ್ಮಾನಕ್ಕಾಗಿ ಮಂಡಿಸಿರುವ ಆಯುಕ್ತರವರ ದಿನಾಂಕ:02-11-2011ರ ಟಿಪ್ಪಣಿ.

**ಪ್ರಸ್ತಾವನೆ:-** ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ಮತ್ತು ಅವರ ಪ್ರತಿನಿಧಿ ವಕೀಲರು ಹಾಜರಿದ್ದು ತಕಾರರನ್ನು ಸಲ್ಲಿಸಿರುತ್ತಾರೆ. ಪ್ರತಿವಾದಿಗಳು ಹಾಜರಿದ್ದು ಲಿಖಿತ ಹೇಳಿಕೆಗಳನ್ನು ಸಲ್ಲಿಸಿರುತ್ತಾರೆ. ಮೇಲ್ಮನವಿದಾರರು ಲಿಖಿತ ಹೇಳಿಕೆಗಳನ್ನು ಸಲ್ಲಿಸಲು ಕಾಲಾವಕಾಶ ಕೋರಿಕೊಂಡಿರುತ್ತಾರೆ. ಪ್ರಕರಣವನ್ನು ತಪಾಸಣೆಗಾಗಿ ಮುಂದೂಡಿದೆ.

**02. ವಿಷಯ:ಸಂಖ್ಯೆ:ಅಸ್ಥಾಸ/(ಕಾ)/45/2011-12**

ಎಸ್.ವಿ.ಸಿ.ಕೆ. ಎಜುಕೇಷನ್ ಇನ್‌ಸ್ಟಿಟ್ಯೂಷನ್‌ರವರು ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು, ಬನಶಂಕರಿ ಉಪ ವಿಭಾಗರವರು ದಿನಾಂಕ:18-08-2011ರಂದು ನೀಡಿರುವ ಪತ್ರದ ವಿರುದ್ಧ ಸಲ್ಲಿಸಿರುವ ಮೇಲ್ಮನವಿ ಬಗ್ಗೆ.

**ಪ್ರಸ್ತಾವನೆ:-** ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ಮತ್ತು ಪ್ರತಿವಾದಿಗಳು ಹಾಜರಿರುತ್ತಾರೆ. ಪ್ರತಿವಾದಿಗಳು ಇದುವರೆವಿಗೂ ಸದರಿ ಪ್ರಕರಣಕ್ಕೆ ಸಂಬಂಧಿಸಿದ ಕಡತವನ್ನು ಆಯುಕ್ತರ ಮುಖಾಂತರ ಸಮಿತಿಗೆ ಸಲ್ಲಿಸಿರುವುದಿಲ್ಲ. ಎರಡೂ ಕಡೆಯ ವಾದ ಮತ್ತು ಪ್ರತಿ ವಾದಗಳನ್ನು ಆಲಿಸಿದ ನಂತರ ಪ್ರಕರಣವನ್ನು ಆದೇಶಕ್ಕಾಗಿ ಕಾಯ್ದಿರಿಸಲಾಯಿತು.

**ನಿರ್ಣಯ:-** ಸದರಿ ಪ್ರಕರಣಕ್ಕೆ ಸಂಬಂಧಿಸಿದಂತೆ ದಿನಾಂಕ:16-11-2011ರಂದು ಪತ್ರ ಬರೆದು ಎಸ್.ವಿ.ಸಿ.ಕೆ. ಎಜುಕೇಷನ್ ಇನ್‌ಸ್ಟಿಟ್ಯೂಷನ್‌ರವರು ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಗೆ ಸಂಬಂಧಿಸಿದಂತೆ ವಿವರವಾದ ಟಿಪ್ಪಣಿಯೊಂದಿಗೆ ಕಡತವನ್ನು 3 ದಿನಗಳೊಳಗಾಗಿ ಸಮಿತಿಯ ಮುಂದೆ ಮಂಡಿಸುವಂತೆ ಸೂಚಿಸಲಾಗಿತ್ತು. ಆದರೆ ಸಂಬಂಧಪಟ್ಟ ಅಧಿಕಾರಿಗಳು ಇದುವರೆವಿಗೂ ಸಮಿತಿಯ ಮುಂದೆ ಟಿಪ್ಪಣಿಯನ್ನು ಮಂಡಿಸಲು ವಿಫಲರಾಗಿರುತ್ತಾರೆ. ಇದರಿಂದಾಗಿ ಸಂಬಂಧಪಟ್ಟ ಅಧಿಕಾರಿಗಳು ಯಾವ ಕ್ರಮ ಕೈಗೊಂಡಿರುತ್ತಾರೆಂಬ ಬಗ್ಗೆ ಸಮಿತಿಗೆ ತಿಳಿದಿರುವುದಿಲ್ಲ.

ಮೇಲ್ಮನವಿದಾರರು ಮತ್ತು ಪ್ರತಿವಾದಿಗಳ ವಾದಗಳನ್ನು ಆಲಿಸಿದ ನಂತರ ಮೇಲ್ಮನವಿದಾರರು ಸಲ್ಲಿಸಿರುವ ದಾಖಲೆಗಳನ್ನು ಪರಿಶೀಲಿಸಲಾಯಿತು. ವಾರ್ಡ್-167ರ ಪ್ರದೇಶದಲ್ಲಿನ ತ್ಯಾಗರಾಜನಗರ ಸಾರ್ವಜನಿಕ ಟೆಂಪಲ್ ರಸ್ತೆಯಲ್ಲಿ ಎದುರು ಬದುರು ಇರುವ ಎಸ್.ವಿ.ಸಿ.ಕೆ ವಿದ್ಯಾ ಸಂಸ್ಥೆಯವರು ತಮ್ಮ ಶಾಲೆಯಲ್ಲಿ ವ್ಯಾಸಂಗ ಮಾಡುತ್ತಿರುವ ಮಕ್ಕಳು ರಸ್ತೆ ದಾಟಲು ಅನುಕೂಲವಾಗುವ ರೀತಿ ಎರಡೂ ಬದಿಯಲ್ಲಿನ ಶಾಲಾ ಕಟ್ಟಡಕ್ಕೆ ಸುಮಾರು 22 ಅಡಿಗಳ ಎತ್ತರದಲ್ಲಿ ಕಬ್ಬಿಣದ ಸಂಪರ್ಕ ಸೇತುವೆ ನಿರ್ಮಾಣ ಮಾಡಿಕೊಳ್ಳಲು ಅನುಮತಿ ಕೋರಿದ್ದು, ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು, ಬನಶಂಕರಿ ಉಪವಿಭಾಗದವರು ದಿನಾಂಕ:18-08-2011ರಂದು ಸದರಿ ಸಂಸ್ಥೆಯ ಕೋರಿಕೆಯನ್ನು ತಿರಸ್ಕರಿಸಿರುವುದು ಕಂಡು ಬರುತ್ತದೆ. ಮೇಲ್ಮನವಿದಾರರು ಅವರ ಮನವಿಯನ್ನು ತಿರಸ್ಕರಿಸಿರುವಾಗ ಯಾವ ನಿಯಮಗಳಡಿ ತಿರಸ್ಕರಿಸಲಾಗಿದೆಂದು ನಮೂದಿಸಿರುವುದಿಲ್ಲವೆಂದು ತಿಳಿಸುತ್ತಾ ಮೇಲು ಸೇತುವೆ ನಿರ್ಮಿಸಿಕೊಳ್ಳಲು ಅನುಮತಿ ನೀಡುವಂತೆ ಕೋರಿಕೊಂಡಿರುತ್ತಾರೆ.

ಮೇಲ್ಕಂಡ ಎಲ್ಲಾ ಅಂಶಗಳನ್ನು ಸಮಿತಿಯು ಕೂಲಂಕಷವಾಗಿ ಪರಿಶೀಲಿಸಿದಾಗ ಕೆ.ಎಂ.ಸಿ.ಕಾಯ್ದೆಯಲ್ಲಿ ಸ್ವಂತ ಉಪಯೋಗಕ್ಕಾಗಿ ಮೇಲು ಸೇತುವೆ ನಿರ್ಮಿಸಿಕೊಳ್ಳಲು ಅವಕಾಶ ಕಲ್ಪಿಸಿಕೊಟ್ಟಿರುವುದಿಲ್ಲ. ಹಾಗೂ ಈ ವಿಷಯವು ಹೊಸ ವಿಷಯವಾಗಿದ್ದು ಕಾರ್ಯ ನೀತಿಯನ್ನು ರೂಪಿಸಿಕೊಳ್ಳಬೇಕಾಗಿರುತ್ತದೆ. ಹೊಸ ನೀತಿಯನ್ನು ಜಾರಿಗೆ ತರಬೇಕಾದಲ್ಲಿ ಹೊಸದಾಗಿ ಕಾನೂನನ್ನು ರೂಪಿಸಿಕೊಳ್ಳಬೇಕಾಗಿರುವುದು ಸರ್ಕಾರದ ವಿವೇಚನೆಗೆ ಬಿಟ್ಟ ವಿಷಯವಾಗಿರುತ್ತದೆ. ಆದ್ದರಿಂದ ಮೇಲ್ಮನವಿದಾರರು ತಮಗೆ ಮೇಲುಸೇತುವೆ ನಿರ್ಮಾಣ ಮಾಡಿಕೊಳ್ಳಲು ಅನುಮತಿ ಬೇಕಾದಲ್ಲಿ ಸರ್ಕಾರದ ಹಂತದಲ್ಲಿ ವ್ಯವಹರಿಸಿಕೊಳ್ಳಬಹುದಾಗಿರುತ್ತದೆಂದು ತೀರ್ಮಾನಿಸುತ್ತಾ, ಮೇಲ್ಮನವಿದಾರರು ಸಲ್ಲಿಸಿರುವ ಮೇಲ್ಮನವಿಯನ್ನು ವಜಾಗೊಳಿಸಲಾಯಿತು.

**03.ವಿಷಯ:ಸಂಖ್ಯೆ:ಆಸ್ತಾನ/(ತೆ)47/2011-12**

ಎಂ.ರಾಜ ಎಂಬುವವರು ಸಹಾಯಕ ಕಂದಾಯ ಅಧಿಕಾರಿ (ಗೋವಿಂದ ರಾಜನಗರ)ರವರು ಸಂಖ್ಯೆ:547/50/1, 10ನೇ ಸಿ ಮುಖ್ಯರಸ್ತೆ, 6ನೇ ಬ್ಲಾಕ್, ಕೈಗಾರಿಕಾನಗರ, ರಾಜಾಜಿನಗರ, ಬೆಂಗಳೂರು ಈ ಸ್ಥಳಿಗೆ ಪ್ರಥಮ ಅಪೀಲು ಅಧಿಕಾರಿಗಳು ಕಂದಾಯ ಪರಿಷ್ಕರಿಸಿ ನೀಡಿರುವ ದಿನಾಂಕ:25-06-2011ರ ನೋಟೀಸಿನ ವಿರುದ್ಧ ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಯ ತೀರ್ಮಾನಕ್ಕಾಗಿ ಮಂಡಿಸಿರುವ ಜಂಟಿ ಆಯುಕ್ತರು (ಪಶ್ಚಿಮ)ರವರ ದಿನಾಂಕ:10-11-2011ರ ಟಿಪ್ಪಣಿ. ಪ್ರಸ್ತಾವನೆ:-ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ಹಾಗೂ ಪ್ರತಿವಾದಿಗಳು ಹಾಜರಾಗಿರುತ್ತಾರೆ. ಹಾಜರಿದ್ದ ಮೇಲ್ಮನವಿದಾರರು ಕಂದಾಯ ಇಲಾಖೆಯವರು ಕಂದಾಯವನ್ನು ನಿಗದಿಪಡಿಸುವಾಗ ವಲಯವನ್ನು ಬದಲಾಯಿಸಿರುತ್ತಾರೆ. ಅದನ್ನು ಸರಿಪಡಿಸಿಕೊಡುವಂತೆ ಕೋರಿಕೊಂಡಿರುತ್ತಾರೆ. ಹಾಜರಿದ್ದ ಪ್ರತಿವಾದಿಗಳಿಗೆ ಸದರಿ ಪ್ರದೇಶವು ಯಾವ ವಲಯಕ್ಕೆ ಬರುತ್ತದೆಂದು ಸಭೆಗೆ ತಿಳಿಸಲು ಸಾಧ್ಯವಾಗಿರುವುದಿಲ್ಲ. ಆದುದರಿಂದ ಪ್ರಕರಣಕ್ಕೆ ಸಂಬಂಧಿಸಿದಂತೆ ಪ್ರದೇಶವು ಯಾವ ವಲಯಕ್ಕೆ ಬರುತ್ತದೆಂದು ವರದಿಯನ್ನು ನೀಡುವುದು. ಆ ವರದಿಯನ್ನು ಪರಿಶೀಲಿಸಿದ ನಂತರ ಮುಂದಿನ ಕ್ರಮ ಕೈಗೊಳ್ಳುವುದೆಂದು ತೀರ್ಮಾನಿಸಿ ಪ್ರಕರಣವನ್ನು ಆದೇಶಕ್ಕಾಗಿ ಕಾಯ್ದಿರಿಸಿದೆ.

**04.ವಿಷಯ:ಸಂಖ್ಯೆ:ಆಸ್ತಾನ/(ಖಾ)/50/2011-12**

ಶ್ರೀ.ಪಿ.ವಿನ್ಸೆಂಟ್‌ರವರು ಸ್ವತ್ತಿನ ಸಂಖ್ಯೆ:13, 13/1, 13/2 ಮತ್ತು 13/3, 1ನೇ ಮುಖ್ಯರಸ್ತೆ, ಜಕ್ಕಸಂದ್ರ, ವಾರ್ಡ್-151ರ ಸ್ವತ್ತುಗಳ ಖಾತಾ ರದ್ದುಪಡಿಸಲು ಕೋರಿದ್ದು, ಸದರಿಯವರ ಮನವಿಯನ್ನು ತಿರಸ್ಕರಿಸಿ ಸಹ ಕಂದಾಯ ಅಧಿಕಾರಿ, ಕೋರಮಂಗಲ ಉಪ ವಲಯರವರು ದಿನಾಂಕ:24-10-2011ರಂದು ನೀಡಿರುವ ಹಿಂಬರಹದ ವಿರುದ್ಧ ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಯ ತೀರ್ಮಾನಕ್ಕಾಗಿ ಮಂಡಿಸಿರುವ ಜಂಟಿ ಆಯುಕ್ತರು (ದಕ್ಷಿಣ)ರವರ ದಿನಾಂಕ:26-11-2011ರ ಟಿಪ್ಪಣಿ. ಪ್ರಸ್ತಾವನೆ:-ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ಮತ್ತು ಪ್ರತಿವಾದಿಗಳು ಗೈರು ಹಾಜರಾಗಿರುತ್ತಾರೆ. ಮೇಲ್ಮನವಿದಾರರು ಮತ್ತು ಪ್ರತಿವಾದಿಗಳಿಗೆ ಆಯುಕ್ತರ ಮುಖಾಂತರ ಹೊಸದಾಗಿ ನೋಟೀಸ್ ನೀಡಲು ಗೈರು ತೀರ್ಮಾನಿಸಿ ಪ್ರಕರಣವನ್ನು ಮುಂದೂಡಲಾಯಿತು.

**05.ವಿಷಯ:ಸಂಖ್ಯೆ:ಆಸ್ತಾನ/(ಖಾ)/53/2011-12**

ಶ್ರೀ.ಎಸ್.ಉದಯರೇಡ್ಡಿ, ನಂ.100/2, 8ನೇ ಮುಖ್ಯರಸ್ತೆ, ದೊಮ್ಮಲೂರು, ಬೆಂಗಳೂರು-560 070 ಇವರು ದಿನಾಂಕ:14-03-2011ರಂದು ಸಮಿತಿಗೆ ಮನವಿ ಸಲ್ಲಿಸಿ ಸ್ವತ್ತಿನ ಸಂಖ್ಯೆ:35/1, 1ನೇ ಮುಖ್ಯರಸ್ತೆ, ಕಾಳಿದಾಸ ಮಾರ್ಗ, ಗಾಂಧಿನಗರ, ವಾರ್ಡ್-94ರ ಆಸ್ತಿಯು ಸದರಿಯವರ ತಂದೆಯವರಾದ ಶ್ರೀ.ಆರ್.ಶ್ರೀನಿವಾಸ ರೆಡ್ಡಿಯವರ ಹೆಸರಿನಲ್ಲಿದ್ದು, ಅವರ ತಂದೆಯವರು ಸದರಿ ಆಸ್ತಿಯನ್ನು 3 ಜನ ಗಂಡು ಮಕ್ಕಳಿಗೆ ಸಮವಾಗಿ ಹಂಚಿ ನೋಂದಾಯಿತ ವಿಲ್ ಯಾ ಮರಣ ಶಾಸನ ಪತ್ರ ಮಾಡಿಕೊಟ್ಟಿದ್ದು, ಸದರಿ ಆಸ್ತಿಯನ್ನು ಅವರ ತಮ್ಮಂದಿರಾದ ಶ್ರೀ.ಪುಲಿಕೇಶಿ ರೆಡ್ಡಿ ಮತ್ತು ಶ್ರೀ.ಹರಿಹರರೆಡ್ಡಿರವರು ಶ್ರೀ.ಎಸ್.ಉದಯರೇಡ್ಡಿಯವರ ಸಹಿ ಪಡೆಯದೆ ಪ್ರಮಾಣ ಪತ್ರವನ್ನು ಮಾಡಿಕೊಂಡು ಜಂಟಿ ಖಾತಾ ಮಾಡಿಕೊಳ್ಳಲು ಅವಣಿಸುತ್ತಿದ್ದು, ನನ್ನ ಸಹಿ ಇಲ್ಲದೆ ಯಾರ ಹೆಸರಿಗೂ ಜಂಟಿ ಖಾತಾವನ್ನು ವರ್ಗಾವಣೆ ಮಾಡದಂತೆ ಆದೇಶಿಸಲು ಕೋರಿ ಮನವಿ ನೀಡಿದ್ದು. ಈ ಬಗ್ಗೆ ಸಮಿತಿಯು ಸಂಬಂಧಪಟ್ಟ ಎಲ್ಲಾ ಅಧಿಕಾರಿಗಳಿಗೆ ಖಾತಾವನ್ನು ವರ್ಗಾವಣೆ ಮಾಡದೆ ಪೂರ್ಣ ಕಡತವನ್ನು ಸಮಿತಿಯ ಮುಂದೆ ಮಂಡಿಸುವಂತೆ ಸೂಚಿಸಿದ್ದರೂ ಸಹ ಸಮಿತಿಯ ಮುಂದೆ ಕಡತವನ್ನು ಮಂಡಿಸದೆ ಏಕಾ ಏಕಿ ಖಾತಾವನ್ನು ವರ್ಗಾವಣೆ ಮಾಡಿದ್ದು, ವರ್ಗಾವಣೆ ಮಾಡಿರುವ ಅಧಿಕಾರಿಗಳ ಮೇಲೆ ಕ್ರಮ ಕೈಗೊಳ್ಳಲು ಸಮಿತಿಯು ಸೂಚಿಸಿದ್ದು, ಸದರಿ ಅಧಿಕಾರಿಗಳಿಗೆ ಕಾರಣ ಕೇಳಿ ಪತ್ರ ನೀಡಿ ಅವರು ನೀಡಿರುವ ಸಮಜಾಯಿಷಿಯ ಮೇಲೆ ಸೂಕ್ತ ಕ್ರಮ ಕೈಗೊಳ್ಳು ಹಾಗೂ ಮೇಲ್ಮನವಿಯ ತೀರ್ಮಾನಕ್ಕಾಗಿ ಮಂಡಿಸಿರುವ ಆಯುಕ್ತರವರ ದಿನಾಂಕ:24-02-2012ರ ಟಿಪ್ಪಣಿ. ಪ್ರಸ್ತಾವನೆ:- ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ಮತ್ತು ಪ್ರತಿವಾದಿಗಳು ಹಾಜರಿರುತ್ತಾರೆ. ಹಾಜರಿದ್ದ ಮೇಲ್ಮನವಿದಾರರು ನಾನು ಖಾತಾವನ್ನು ವರ್ಗಾವಣೆ ಮಾಡಬೇಡಿ ಎಂದು ಅಪೀಲು ಪ್ರಾಧಿಕಾರದ ಮುಂದೆ ಮೇಲ್ಮನವಿ ಸಲ್ಲಿಸಿದ್ದರೂ ಸಹ ಪ್ರತಿವಾದಿಗಳು ಪ್ರಶ್ನಿತ ಸ್ವತ್ತಿನ ಖಾತಾವನ್ನು ವರ್ಗಾವಣೆ ಮಾಡಿರುತ್ತಾರೆ. ಆದುದರಿಂದ ವರ್ಗಾವಣೆ ಮಾಡಿರುವ ಖಾತಾವನ್ನು ರದ್ದುಪಡಿಸುವಂತೆ ಕೋರಿಕೊಂಡಿರುತ್ತಾರೆ. ಹಾಜರಿದ್ದ ಪ್ರತಿವಾದಿಗಳು ಈ ಬಗ್ಗೆ ಯಾವುದೇ ಮಾಹಿತಿಯನ್ನು ಸಮಿತಿಯ ಮುಂದೆ ವ್ಯಕ್ತ ಪಡಿಸಿರುವುದಿಲ್ಲ. ಪ್ರಕರಣವನ್ನು ಆದೇಶಕ್ಕಾಗಿ ಕಾಯ್ದಿರಿಸಿದೆ.

**ನಿರ್ಣಯ:-** ಮೇಲ್ಮನವಿದಾರರ ಹೇಳಿಕೆಗಳು ಹಾಗೂ ಕಡತವನ್ನು ಪರಿಶೀಲಿಸಲಾಯಿತು. ಮೇಲ್ಮನವಿದಾರರು ಖಾತಾವನ್ನು ವರ್ಗಾವಣೆ ಮಾಡದಂತೆ ಸಂಬಂಧಪಟ್ಟವರಿಗೆ ಆದೇಶಿಸಬೇಕೆಂದು ಸಮಿತಿಯ ಮುಂದೆ ದಿನಾಂಕ:14-03-2011ರಂದು

ಮನವಿ ಸಲ್ಲಿಸಿದ್ದರು. ಈ ಬಗ್ಗೆ ಸಮಿತಿಯು ಸಂಬಂಧಪಟ್ಟ ಎಲ್ಲಾ ಅಧಿಕಾರಿಗಳಿಗೆ ಖಾತಾವನ್ನು ವರ್ಗಾವಣೆ ಮಾಡದೆ ಪೂರ್ಣ ಕಡತವನ್ನು ಸಮಿತಿಯ ಮುಂದೆ ಮಂಡಿಸುವಂತೆ ಸೂಚಿಸಿದ್ದರೂ ಸಹ ಸಮಿತಿಯ ಮುಂದೆ ಕಡತವನ್ನು ಮಂಡಿಸದೆ ಏಕಾ ಏಕಿ ಖಾತಾವನ್ನು ವರ್ಗಾವಣೆ ಮಾಡಿದ್ದು, ವರ್ಗಾವಣೆ ಮಾಡಿರುವ ಅಧಿಕಾರಿಗಳ ಮೇಲೆ ಕ್ರಮ ಕೈಗೊಳ್ಳಲು ಸಮಿತಿಯು ಸೂಚಿಸಿದ್ದು, ಸದರಿ ಅಧಿಕಾರಿಗಳಿಗೆ ಕಾರಣ ಕೇಳಿ ಪತ್ರ ನೀಡಿ ಅವರು ನೀಡಿರುವ ಸಮಜಾಯಿಷಿಯ ಮೇಲೆ ಸೂಕ್ತ ಕ್ರಮ ಕೈಗೊಳ್ಳಲು ಕಡತ ಮಂಡಿಸಿರುವುದು ಕಂಡು ಬರುತ್ತದೆ.

ಮೇಲ್ಕಂಡ ಎಲ್ಲಾ ವಿಷಯಗಳನ್ನು ಪರಿಶೀಲಿಸಿದಾಗ ಕಂದಾಯ ಅಧಿಕಾರಿಯವರು ಸಮಿತಿಯ ಮೇಲ್ಮನವಿಗೆ ಯಾವುದೇ ಬೆಲೆ ನೀಡದೆ ಪ್ರಶ್ನಿತ ಸ್ವತ್ತಿಗೆ ಸಂಬಂಧಿಸಿದಂತೆ ಕಂದಾಯ ಬಾಕಿ ಇದ್ದರೂ ಸಹ ಅದನ್ನು ಗಣನೆಗೆ ತೆಗೆದುಕೊಳ್ಳದೆ, ಮೇಲಧಿಕಾರಿಗಳ ಸಹಿಯನ್ನೂ ಪಡೆಯದೆ ತಮ್ಮ ಇಷ್ಟಾನುಸಾರ ದಿನಾಂಕ:03-08-2011ರಂದು ಖಾತಾವನ್ನು ವರ್ಗಾವಣೆ ಮಾಡಲು ಕಾರಣಕರ್ತರಾಗಿರುವುದು ಸ್ಪಷ್ಟವಾಗಿರುತ್ತದೆ. ಇದರಿಂದಾಗಿ ಸದರಿ ಅಧಿಕಾರಿಯಿಂದ ನಗರ ಪಾಲಿಕೆಗೆ ಆರ್ಥಿಕ ನಷ್ಟವುಂಟಾಗಿರುವುದಲ್ಲದೆ ಪಾಲಿಕೆಯ ಕಾರ್ಯ ವೈಖರಿಯನ್ನು ಸಹ ಸಾರ್ವಜನಿಕರು ಪ್ರಶ್ನಿಸುವಂತಾಗಿರುತ್ತದೆ. ಈ ಹಿನ್ನೆಲೆಯಲ್ಲಿ ಸದರಿ ವಿಷಯವನ್ನು ಸಮಿತಿಯು ಗಂಭೀರವಾಗಿ ಪರಿಗಣಿಸಿ ಸದರಿ ಅಧಿಕಾರಿಗೆ ಮತ್ತೊಮ್ಮೆ ಈ ರೀತಿಯ ಅವಘಡಗಳಿ ಅವಕಾಶ ನೀಡದಂತೆ ಆಯುಕ್ತರು ಎಚ್ಚರಿಕೆ ನೀಡುವುದು ಹಾಗೂ ದಿನಾಂಕ:03-08-2011ರಂದು ಪಶ್ಚಿಮ ಸ್ವತ್ತಿನ ಖಾತಾವನ್ನು ಶ್ರೀ.ಎಸ್.ಉದಯರೆಡ್ಡಿ ಮತ್ತು ಎಸ್.ಪುಲಕೇಶಿ ರೆಡ್ಡಿಯವರ ಹೆಸರಿಗೆ ವರ್ಗಾವಣೆ ಮಾಡಿರುವುದನ್ನು ರದ್ದು ಪಡಿಸಿ ಹಿಂದೆ ನೋಂದಾವಣೆಯಾಗಿದ್ದ ಶ್ರೀ.ಆರ್.ಶ್ರೀನಿವಾಸ ರೆಡ್ಡಿಯ ಹೆಸರಲ್ಲೇ ಮುಂದುವರಿಸುವುದೆಂದು ತೀರ್ಮಾನಿಸಲಾಯಿತು.

**06.ವಿಷಯ:ಸಂಖ್ಯೆ:ಅಸ್ಥಾನ/(ಕಾ)/54/2011-12**

ಶ್ರೀಮತಿ.ಡಿ.ವಿಜಯಲಕ್ಷ್ಮಿ ಮತ್ತು ಶ್ರೀ.ಎನ್.ವೆಂಕಟೇಶ್, ನಂ.41, 1ನೇ ಮುಖ್ಯ ರಸ್ತೆ, 8ನೇ ಅಡ್ಡರಸ್ತೆ, ಗಿರಿನಗರ 2ನೇ ಹಂತ, ಬೆಂಗಳೂರು-85 ಇವರು ಸಹಾಯಕ ನಿರ್ದೇಶಕರು ನಗರ ಯೋಜನೆ (ದಕ್ಷಿಣ)ರವರು ದಿನಾಂಕ:30-11-2011ರಂದು ನಕ್ಷೆ ಮಂಜೂರಾತಿ ತಿರಸ್ಕರಿಸಿ ನೀಡಿರುವ ಹಿಂಬರಹದ ವಿರುದ್ಧ ಸಮಿತಿಯ ಮುಂದೆ ಸಲ್ಲಿಸಿರುವ ಮೇಲ್ಮನವಿ ಬಗ್ಗೆ.

**ಪ್ರಸ್ತಾವನೆ:-** ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ಗೈರು ಹಾಜರಾಗಿರುತ್ತಾರೆ. ಪ್ರತಿವಾದಿಗಳು ಮೇಲ್ಮನವಿದಾರರಿಗೆ ನೋಟೀಸ್‌ನ್ನು ಜಾರಿ ಮಾಡಲು ಸಾಧ್ಯವಾಗಿರುವುದಿಲ್ಲ. ಕಾರಣ ಅವರು ಕೊಟ್ಟಿರುವ ವಿಳಾಸವನ್ನು ಗುರುತಿಸಲು ಸಾಧ್ಯವಾಗಿರುವುದಿಲ್ಲ. ಆರ್.ಪಿ.ಎ.ಡಿ. ಮುಖಾಂತರ ನೋಟೀಸ್‌ನ್ನು ಜಾರಿ ಮಾಡಿರುತ್ತೇವೆಂದು ಸ್ವೀಕೃತಿಯನ್ನು ಸಮಿತಿಯ ಮುಮದೆ ನೀಡಿರುತ್ತಾರೆ. ಈ ಹಿನ್ನೆಲೆಯಲ್ಲಿ ಸಮಿತಿಯು ಮೇಲ್ಮನವಿದಾರರಿಗೆ ದಿನಾಂಕ:20-04-2012ರಂದು ಸಭೆಗೆ ಹಾಜರಾಗುವಂತೆ ಹೊಸದಾಗಿ ನೋಟೀಸ್ ಜಾರಿ ಮಾಡಿ ಸ್ವೀಕೃತಿಯನ್ನು ಸಲ್ಲಿಸುವುದೆಂದು ತಿಳಿಸುತ್ತಾ, ಮುಂದಿನ ದಿನಾಂಕಕ್ಕೆ ಪ್ರಕರಣವನ್ನು ಮುಂದೂಡಲಾಯಿತು.

**07.ವಿಷಯ:ಸಂಖ್ಯೆ:ಅಸ್ಥಾನ/(ತೆ)/55/2011-12**

ಮಾಲೀಕರು ಮೆ||ದುರ್ಗಾ ಎಂಟರ್ ಪ್ರೈವೇಟ್, ನಂ.40 ಎಂ.ಜಿ.ರಸ್ತೆ, ಬೆಂಗಳೂರು ಇವರು 10 ವರ್ಷಗಳ ಹಿಂದೆ ಕಂದಾಯ ಅದಾಲತ್ ನಡೆಸಿ ಜಂಟಿ ಆಯುಕ್ತರು ಇದುವರೆವಿಗೂ ಯಾವುದೇ ಆದೇಶವನ್ನು ಹೊರಿಸಿರುವುದಿಲ್ಲ. ಕಂದಾಯ ನಿಯಮಗಳಂತೆ ನಾವು ಕಂದಾಯವನ್ನು ಪಾವತಿಸಿರುತ್ತೇವೆ. ಈ ಬಗ್ಗೆ ಸಾಕಷ್ಟು ಅರ್ಜಿಗಳನ್ನು ಸಹ ನೀಡಿರುತ್ತೇವೆ. ಆದರೂ ಸಹ ಯಾವುದೇ ನಡವಳಿಯನ್ನು ತೆಗೆದುಕೊಳ್ಳದೆ ಬೇಕಂತಲೇ ಪ್ರಕರಣವನ್ನು ವಿಲೇ ಇಟ್ಟಿರುತ್ತಾರೆ. ಆದುದರಿಂದ ತಾವು ಪರಿಶೀಲಿಸಿ ನ್ಯಾಯತವಾದ ಆದೇಶವನ್ನು ಹೊರಡಿಸಬೇಕೆಂದು ಕೋರಿ ಮೇಲ್ಮನವಿ ಸಲ್ಲಿಸಿದ್ದು, ಸದರಿ ಮೇಲ್ಮನವಿಯು ತೀರ್ಮಾನಕ್ಕಾಗಿ ಮಂಡಿಸಿರುವ ಅಪರ ಆಯುಕ್ತರು (ಪೂರ್ವ)ರವರ ದಿನಾಂಕ:20-03-2012ರ ಟಿಪ್ಪಣಿ.

**ಪ್ರಸ್ತಾವನೆ:-** ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರು ಮತ್ತು ಪ್ರತಿವಾದಿಗಳು ಹಾಜರಿರುತ್ತಾರೆ. ಹಾಜರಿದ್ದ ಮೇಲ್ಮನವಿದಾರರು ಒಂದು ಬಾರಿ ಕಂದಾಯವನ್ನು ಸ್ವೀಕರಿಸಿದ ಮೇಲೆ ಸಹಾಯಕ ಕಂದಾಯ ಅಧಿಕಾರಿಯವರಿಗೆ ಕಂದಾಯ ಹೆಚ್ಚಿಸಲು ತೆರಿಗೆ ನಿಯಮ ರೂಲ್ 7ರಲ್ಲಿ ಅಧಿಕಾರವಿರುವುದಿಲ್ಲ. ಹಾಗೂ ಕೆ.ಎಂ.ಸಿ. ಕಾಯ್ದೆ ಕಲಂ 72ರಡಿಯಲ್ಲಿ ಯಾವುದೇ ನಿರ್ಣಯಗಳನ್ನು ಸರ್ಕಾರವು ರದ್ದುಗೊಳಿಸಬಹುದಾಗಿರುತ್ತದೆ ಅಥವಾ ಮಾರ್ಪಡಿಸಬಹುದಾಗಿರುತ್ತದೆ. ಆದರೆ ಈ ಪ್ರಕರಣದಲ್ಲಿ ಸಹಾಯಕ ಕಂದಾಯ ಅಧಿಕಾರಿಯೇ ಮಾರ್ಪಡಿಸಿ ನೋಟೀಸ್ ನೀಡಿರುವುದು ಸಮಂಜಸವಾಗಿರುವುದಿಲ್ಲ. ಹಾಗೂ ಈಗಾಗಲೇ ನಾನು ಎಸ್.ಎ.ಎಸ್.2000ರ ಪದ್ಧತಿಯಂತೆ ಕಂದಾಯವನ್ನು ಪಾವತಿಸಿಕೊಂಡಿರುತ್ತೇನೆ. ಆದ್ದರಿಂದ ಸಹಾಯಕ ಕಂದಾಯ ಅಧಿಕಾರಿಯವರು ನೀಡಿರುವ ನೋಟೀಸ್‌ಗಳನ್ನು ರದ್ದು ಪಡಿಸುವಂತೆ ಕೋರಿಕೊಂಡಿರುತ್ತಾರೆ.

ಸಭೆಯಲ್ಲಿ ಹಾಜರಿದ್ದ ಉಪ ಕಾನೂನು ಅಧಿಕಾರಿಗಳು ಸಹಾಯಕ ಕಂದಾಯ ಅಧಿಕಾರಿಯವರು ಮಾಡಿರುವ ಆದೇಶ ಸಮಂಜಸವಾಗಿರುತ್ತದೆ ಅದನ್ನೇ ಮುಂದುವರಿಸುವಂತೆ ಸಮಿತಿಯನ್ನು ಕೇಳಿಕೊಂಡಿರುತ್ತಾರೆ.

ಹಾಜರಿದ್ದ ಪ್ರತಿವಾದಿಗಳು ನೀಡಿರುವ ನೋಟೀಸ್‌ಗಳನ್ನು ಸ್ಥಿರೀಕರಿಸುವಂತೆ ಕೋರಿಕೊಂಡಿರುತ್ತಾರೆ.

**ನಿರ್ಣಯ:-** ಮೇಲ್ಮನವಿದಾರರು, ಪ್ರತಿವಾದಿಗಳು ಹಾಗೂ ಸಭೆಯಲ್ಲಿ ಹಾಜರಿದ್ದ ಅಧಿಕಾರಿಗಳ ಹೇಳಿಕೆಗಳು ಹಾಗೂ ಕಡತವನ್ನು ಪರಿಶೀಲಿಸಲಾಯಿತು. ಮೇಲ್ಮನವಿದಾರರ ಸ್ವತ್ತಿಗೆ ವಾರ್ಷಿಕ ಮೌಲ್ಯ ರೂ.3,51,000/-(ವಸತಿಯೇತರ)ಗಳನ್ನು

ದಿನಾಂಕ:31-03-1999ರವರೆಗೆ ಪಾವತಿಸಿರುವುದು ಕಂಡು ಬರುತ್ತದೆ. ದಿನಾಂಕ:01-04-1999ರಿಂದ ಜಾರಿಗೆ ಬರುವಂತೆ ಸದರಿ ವಾರ್ಷಿಕ ಮೌಲ್ಯವನ್ನು ರೂ.36,16,560/-(ವಸತಿಯೇತರ)ಗಳಿಗೆ ನಿಗದಿಪಡಿಸಿ ದಿನಾಂಕ:08-12-1999 ನೋಟೀಸ್ ಜಾರಿ ಮಾಡಲಾಗಿರುತ್ತದೆ.

ಸದರಿ ನೋಟೀಸ್ ವಿರುದ್ಧ ಮೇಲ್ಮನವಿದಾರರು ನ್ಯಾಯಾಲಯದ ಮೋರೆರಿಹೋಗಿದ್ದು, ನ್ಯಾಯಾಲಯವು ಕಂದಾಯ ಪರಿಷ್ಕರಣೆಗೆ ಕಾರಣವನ್ನು ತಿಳಿಸಿಲ್ಲದಿರುವುದರಿಂದ ದಿನಾಂಕ:08-12-1999ರಂದು ಜಾರಿಗೊಳಿಸಿದ್ದ ವಿಶೇಷ ಸೂಚನಾ ಪತ್ರವನ್ನು ರದ್ದುಗೊಳಿಸಿರುವುದು ಕಂಡು ಬರುತ್ತದೆ. ನಂತರ ಮೇಲ್ಮನವಿದಾರರು ದಿನಾಂಕ:01-04-2000ರಿಂದ ಸ್ವಯಃ ಘೋಷಿತ ಆಸ್ತಿ ತೆರಿಗೆ ಪದ್ಧತಿಯಡಿಯಲ್ಲಿ ಕಂದಾಯವನ್ನು ನಿಗದಿಪಡಿಸಿಕೊಂಡು ಪಾವತಿಸಿಕೊಂಡಿರುತ್ತಾರೆ. ಆದರೆ ಪ್ರತಿವಾದಿಗಳು ಮತ್ತೆ ದಿನಾಂಕ:02-08-2001ರಂದು ಕಂದಾಯವನ್ನು ಪರಿಷ್ಕರಿಸಿರುವ ಬಗ್ಗೆ ವಿಶೇಷ ಸೂಚನಾ ಪತ್ರವನ್ನು ಜಾರಿ ಮಾಡಿದ್ದು, ಮೇಲ್ಮನವಿದಾರರು ಮತ್ತೊಮ್ಮೆ ನ್ಯಾಯಾಲಯದ ಮೊರೆ ಹೋಗಿದ್ದು, ನ್ಯಾಯಾಲಯವು ಕಂದಾಯ ಪರಿಷ್ಕರಿಸಿರುವ ಆದೇಶವನ್ನು ತಾತ್ಕಾಲಿಕವಾಗಿ ತಡೆಹಿಡಿದಿದ್ದು, ತದನಂತರ 2008ನೇ ಸಾಲಿನಲ್ಲಿ ದಾವೆಯನ್ನು ವಜಾ ಮಾಡಿರುವುದು ಕಂಡು ಬರುತ್ತದೆ. ಈ ಬಗ್ಗೆ ಮೇಲ್ಮನವಿದಾರರಿಗೆ ನಗರ ಪಾಲಿಕೆಯು ದಿನಾಂಕ:21-02-2006ರಂದು ತೆರಿಗೆ ಅದಾಲತ್‌ನಲ್ಲಿ ನ್ಯಾಯಾಲಯದಲ್ಲಿ ದಾವೆ ಹೂಡಿರುವ ಪ್ರಕರಣಗಳನ್ನು ರಾಜಿ ಮೂಲಕ ಇತ್ಯರ್ಥಗೊಳಿಸಿಕೊಳ್ಳಬಹುದೆಂದು ಪತ್ರ ಬರೆದಿರುವುದು ಕಂಡು ಬರುತ್ತದೆ. ಆದರಂತೆ 2009ರವರೆವಿಗೂ ಹಲವಾರು ಬಾರಿ ಸಭೆಗಳನ್ನು ನಡೆಸಿದ್ದು ಅಂತಿಮವಾಗಿ ಯಾವುದೇ ನಡವಳಿಕೆಗಳನ್ನಾಗಲೀ, ನಿರ್ಣಯವನ್ನಾಗಲೀ ಅಥವಾ ಆದೇಶವನ್ನಾಗಲೀ ಹೊರಡಿಸಿರುವುದು ಕಂಡು ಬರುತ್ತಿಲ್ಲ. ಹಾಗೂ ಎಸ್.ಎ.ಎಸ್. 2000 ಪುಸ್ತಕದ ಪುಟ ಸಂಖ್ಯೆ:7ರಲ್ಲಿನ ಸಾಮಾನ್ಯ ನಿಬಂಧನೆಗಳು ಕಲಂ 3ರಂತೆ ಕಂದಾಯವನ್ನು ಪಾವತಿಸಿಕೊಂಡಿರುವುದು ಸ್ಪಷ್ಟವಾಗಿರುತ್ತದೆ.

ಮೇಲ್ಕಂಡ ಎಲ್ಲಾ ವಿಷಯಗಳನ್ನು ಅವಲೋಕಿಸಿದ ನಂತರ ಈ ಪ್ರಕರಣದಲ್ಲಿ ನಗರ ಪಾಲಿಕೆಯ ಅಧಿಕಾರಿಗಳು ಉದ್ದೇಶಪೂರ್ವಕವಾಗಿ ವಿಳಂಬ ನೀತಿ ಅನುಸರಿಸಿರುವುದನ್ನು ಸಮಿತಿಯು ಗಂಭೀರವೆಂದು ಪರಿಗಣಿಸಿ, ಈ ಅವಫಡಕ್ಕೆ ಕಾರಣರಾದ ಅಧಿಕಾರಿಗಳನ್ನು ವಿಚಾರಣೆಗೆ ಒಳಪಡಿಸಿ ಸೂಕ್ತ ಶಿಸ್ತಿನ ಕ್ರಮ ಕೈಗೊಳ್ಳುವುದು. ಹಾಗೂ ಅಸ್ಸಾಲ್ 76/ಪಿಆರ್ 124/99-2000/ಎಂ.ಆರ್.113/99-2000, ದಿನಾಂಕ:08-12-1999ರಂದು ಕಂದಾಯ ಪರಿಷ್ಕರಿಸಿ ನೀಡಿದ್ದ ವಿಶೇಷ ಸೂಚನಾ ಪತ್ರವನ್ನು **ಘನ ನ್ಯಾಯಾಲಯವು ರದ್ದು ಪಡಿಸಿರುವುದರಿಂದ ಸದರಿ ವಿಶೇಷ ಸೂಚನಾ ಪತ್ರದ ಬಗ್ಗೆ ಮತ್ತೊಮ್ಮೆ ಪರಿಶೀಲಿಸುವ ಅವಶ್ಯಕತೆಯೇ ಕಂಡುಬರುವುದಿಲ್ಲ.** ಹಾಗೂ ದಿನಾಂಕ:02-08-2001ರಂದು ಕಂದಾಯ ಪರಿಷ್ಕರಿಸಿ ನೀಡಿರುವ ವಿಶೇಷ ಸೂಚನಾ ಪತ್ರವು ಜಾರಿಗೆ ಬರುವ ಮೊದಲೇ ಎಸ್.ಎ.ಎಸ್. ಪದ್ಧತಿಯನ್ನು ಜಾರಿಗೆ ತಂದಿದ್ದು, ಆದರಂತೆ ಮೇಲ್ಮನವಿದಾರರು ಎಸ್.ಎ.ಎಸ್. 2000 ಪುಸ್ತಕದ ಪುಟ ಸಂಖ್ಯೆ:7ರಲ್ಲಿನ ಸಾಮಾನ್ಯ ನಿಬಂಧನೆಗಳು ಕಲಂ 3ರಂತೆ ಕಂದಾಯವನ್ನು ಪಾವತಿಸಿಕೊಂಡಿರುವುದರಿಂದ ಕೆ.ಎಂ.ಸಿ.ಕಾಯ್ದೆ ಕಲಂ 72ರಡಿಯಲ್ಲಿ ಅದನ್ನು ಮಾರ್ಪಡಿಸುವ ಅಧಿಕಾರ ನಗರ ಪಾಲಿಕೆಗೆ ಇಲ್ಲದೇ ಇರುವುದನ್ನು ಮನಗಂಡು ಸಂಖ್ಯೆ:40-41, ಎಂ.ಜಿ.ರಸ್ತೆ, ಮೆ||ದುರ್ಗಾ ಎಂಟರ್ ಪ್ರೈವೇಟ್ ಈ ಸ್ವತ್ತಿನ ಕಂದಾಯ ಪರಿಷ್ಕರಿಸಿ ಅಸ್ಸಾಲ್ 76/ಪಿಆರ್ 124/99-2000/ಎಂ.ಆರ್.113/99-2000, ದಿನಾಂಕ:02-08-2001ರಂದು ನೀಡಿರುವ ನೋಟೀಸ್‌ನ್ನು ರದ್ದುಪಡಿಸುತ್ತಾ, ಮೇಲ್ಮನವಿದಾರರು ಹಾಲಿ ಸ್ವಯಃಘೋಷಣಾ ಆಸ್ತಿ ತೆರಿಗೆ ಪದ್ಧತಿ-2000ರಡಿಯಲ್ಲಿ ಪಾವತಿಸಿಕೊಂಡಿರುವ ಕಂದಾಯವನ್ನೇ ಸ್ಥಿರೀಕರಿಸುವುದೆಂದು ತೀರ್ಮಾನಿಸಲಾಯಿತು.

08.ವಿಷಯ:ಸಂಖ್ಯೆ:ಅಸ್ಸಾಲ್/(ಖಾ)/56/2011-12

ಶ್ರೀಮತಿ.ಲೀಲಾ ಮೋಸಸ್‌ರವರು ಜಂಟಿ ಆಯುಕ್ತರು (ದಕ್ಷಿಣ) ವಲಯರವರು ದಿನಾಂಕ:25-02-2012ರಂದು ಹೊರಡಿಸಿರುವ ಆದೇಶದ ವಿರುದ್ಧ ಸಮಿತಿಯ ಮುಂದೆ ಸಲ್ಲಿಸಿರುವ ಮೇಲ್ಮನವಿ ಬಗ್ಗೆ.

**ಪ್ರಸ್ತಾವನೆ:-** ಪ್ರಕರಣವನ್ನು ಕರೆಯಲಾಯಿತು. ಮೇಲ್ಮನವಿದಾರರ ಪರವಾಗಿ ಅವರ ವಕೀಲರು ಮತ್ತು ಜಿ.ಪಿ.ಎ. ಹೋಲ್ಟರ್ ಶ್ರೀ.ಜೇ.ವಿಯರ್ ಹಾಜರಿರುತ್ತಾರೆ. ಪ್ರತಿವಾದಿಗಳು ಗೈರು ಹಾಜರಾಗಿರುತ್ತಾರೆ. ಮೇಲ್ಮನವಿದಾರರು ಲಿಖಿತ ಹೇಳಿಕೆಗಳನ್ನು ಕಛೇರಿಗೆ ಸಲ್ಲಿಸುವುದಾಗಿ ತಿಳಿಸಿರುತ್ತಾರೆ. ಆಯುಕ್ತರ ಮುಖಾಂತರ ಸಂಬಂಧಪಟ್ಟ ಅಧಿಕಾರಿಗಳಿಗೆ ಕಾರಣ ಕೇಳಿ ನೋಟೀಸ್ ನೀಡಿರುವುದೆಂದು ತೀರ್ಮಾನಿಸಿ ಪ್ರಕರಣವನ್ನು ಮುಂದೂಡಲಾಯಿತು.

ಸಹಿ:  
ಅಧ್ಯಕ್ಷರು,  
ಅಪೀಲುಗಳ ಸ್ಥಾಯಿ ಸಮಿತಿ.